


The background of the cover is a stylized illustration of a forest. Tall, dark blue tree trunks are scattered across the scene. In the upper left, two orange squirrels are shown: one is climbing a tree trunk, and the other is perched on a branch. In the center, a squirrel is sitting on a branch. To the right, a house with a red tiled roof and a chimney is partially visible through the trees. The house has a green door and a window with a red frame. The ground is green with some yellow patches. At the bottom, there are several mushrooms with red caps and white stems. The title is written in large, bold, white letters with a black outline. The author's name is written in a cursive script above the title. The translator's name is written in a cursive script below the title. The publisher's name is written in a small, bold, sans-serif font at the bottom center.

Сергей Михалков


Ә ДУҢГЫЗ БАЛАСЫ

К. Ротов рәсминәре

ТАТАРСТАН
К И Т А П
НӘШРИЯТЫ



Сергей Михалков



ӘЧ

ДУҢГЫЗ БАЛАСЫ

Инглиз әкияте буенча

К. Ротов рәсемнәре

Татарстан китап нәшрияты Казан 1967

Сергей Владимирович Михалков

Три поросёнка. Государственное издательство
детской литературы Министерства просвещения
РСФСР. Москва. 1959.

Сергей Владимирович Михалков

Р 2 Өч дунгыз баласы. Гарәфи Хәсәнов тәржемәсе.
М 69 Татарстан китап нәшрияты. Казан. 1967.

32 бит. 40 000 экз. 27 тиен.

Балалар!

Сезнең алда борынгы-инглиз әкиятенә ияреп язылган бик кызыклы
китап. Аның матур-матур рәсемнәрен карарсыз, рәсемнәрен әйбәтрәк
аңлар өчен, әкиятнең үзен дә укырсыз. Бу әкият сезгә ошап китәр дә,
сез аны кабат-кабат укырсыз, шигырьләрен яттан өйрәнәрсез.

7—6—1

288—66 М

Сергей Владимирович Михалков

ТРИ ПОРОСЁНКА

(на татарском языке)

Редакторы К. Миңлебаев

Художество редакторы Н. Әбделмәнова


Техник редакторы С. Әхмәтжанова

Корректоры М. Мирсалихова

Наборға бирелде 28/II-1966 ел. Басарға кул куелды 6/II-1967 ел. 100 гр. офсет
кагазе. 60×90¹/₈. Учетн.-изд. табагы 3,81. Якынча басма табагы 4,0. Заказ № Н-324.
Тираж 40 000. Бәясе 27 тиен.

Татарстан китап нәшрияты
Казан, Бауман ур., 19

ТАССР Министрлар Советы каршындагы Матбугат идарәсенең Камил Якуб
исемдәге матбугат комбинатында басылды. Казан, Бауман ур., 19



Булган, ди, өч дуңгыз баласы. Өчесе бертуган булганга, алар өчесе дә бер үк зурлыкта, өчесе дә түм-түгәрәк, өчесе дә алсу тәнлеләр икән, ди. Койрыкларына хәтле бер төсле икән, ди.

Аларның хәтта исемнәре дә бер-беренә охшаш була. Дуңгыз балаларының берсен — Ниф-Ниф, икенчесен — Нуф-Нуф, өченчесен Наф-Наф дип йөртә иделәр. Алар жәйнен



жэй буге яшел үлэндэ мэтэлчек атып уйныйлар, рэхэтләнеп
кояшта кызыналар, болганчык суларда ауныйлар.

Бервакытны көз килеп житә.

Кояш та инде алай каты кыздырмый, агачлар саргая,
болытлар куера башлый.

Көннәрдән бер көнне Наф-Наф үзенең туганнарына:

— Кыш турында да уйларга вакыттыр инде. Салкын же-
лекләргә үтә. Авырып китмик тагы, — ди. — Әйдәгез, зур
гына бер йорт салыйк та кышны шунда бергә-бергә узды-
рыйк, — ди.

Туганнарының гына эшкә тотынасылары килми. Жир казып, таш ташып йөргәнче, жәйнең соңгы көннәрендә болын буйлап тик йөрүне, мэтэлчек атуны артыграк күрәләр алар.

— Өлгерербез әле! — ди Ниф-Ниф. — Кышка хәтле байтак вакыт бар әле. Күңел ачып калыйк ичмасам! — ди дә мэтэлчек атына.

Нуф-Нуф исә пычрак суга кереп сузылып ята:

— Кирәк булса, йортны салам мин аны! Хәзергә уйным әле.


— Ярар, — ди Наф-Наф, — сез алайса теләсәгез нишләгез, мин салам. Сезне көтеп тора алмыйм.




Көннәр үткән саен, салкынайта бара. Ниф-Ниф белән Нуф-Нуф кына пошынмыйлар. Эш турында алар уйлап та карамыйлар. Иртәдән кичкә хәтле аркылыны буйга алып салмыйлар. Бар белгәннәре дуңгыз балалары уенын уйнау да сикеренү, я булмаса мәтәлчәк атыну була.

— Бүгенгә күнел ачыйк та иртәгә иртән үк эшкә то-тынырбыз,—диләр алар. Ә иртәгесен шул ук сүзне кабат-луйлар.

Юл буендагы суларны юка боз каплап алгач кына, бу ике туган эшкә керешәләр.






„Өйне саламнан гына эмэллим эле! Мәшәкәте дә аз бу-
лыр, тизрәк тә булыр“, — дип уйлый Ниф-Ниф. Беркем бе-
лән кинәш-табыш итеп тормыйча, тотә да шулай эшли.
Кичкә хәтле өен салып та бетерә.

Соңгы уч саламын түбәгә жәеп куя да, эшеннән канә-
гәтләнеп, күңелле итеп жырлап жибәрә:

Дөньяда юк мондый өй,
Мондый өй, мондый өй!
Көлеп тора минем өй,
Минем өй, минем өй!



Шулай жырлый-жырлый, ул Нуф-Нуф янына китә.
Нуф-Нуф та шул тирәдәрәк кенә өй салып ята иде.

Өй салудай күңелсез эштән ул ничек кенә булса да тизрәк котылырга тырыша. Башта ул йортны саламнан гына салмакчы иде. Ләкин андый йортта кышын суык булудан курка. „Чыбык-чабыклардан салсаң, ныграк та булыр, жылырак та булыр“, — дип уйлый ул.


Жиргә казыклар кага да чыбык-чабыктан читән кебегрәк бер нәрсә корыштырып куя. Түбәсенә корыган яфраклар ташлый. Кичкә хәтле өен салып та бетерә.


Куанычыннан ул өен берничә тапкыр әйләнеп чыга да
жырлап жибәрә:

Йортым минем бер дигән,
Янадыр ул, ныктыр ул!
Су үтмәс, яшен тимәс,
Башка андый юктыр шул!

Ул жырлап та бетерми, куаклар арасыннан Ниф-Ниф
атылып килеп чыга.

— Менә син дә өйле булдың! Бу эшне бик жиңел баш-
карып чыгарбыз, дип әйткән идем бит! Менә хәзер икебез
дә буш, теләсәк нишлибез!






— Эйдэ Наф-Наф янына барыйк эле. Нинди йорт сала икэн, карыйк эле. Күптэн күргән дә юк үзен, — ди Нуф-Нуф.

— Барсак барыйк, — ди Ниф-Ниф.

Бүтән берни турында да кайгыртасы юкка шатланып, икесе дә куаклар арасына кереп китэләр.

Наф-Наф берничә көннән бирле өй салу эшенә чумган иде. Әллә никадәрле таш ташып, балчык изеп куйган да өен ашыкмыйча гына, бик ныклап, жил-яңгырдан һәм суыктан сакларлык итеп төзеп ята иде.



Күрше урманнан бүре килеп кермэгәе дип, өөнә авыр имән ишек куйган, аңа бикләвеч ясаган иде.

Ниф-Ниф белән Нуф-Нуф аның эшләп яткан чагына туры киләләр.

Исләре китеп, икесе дә беравыздан:

— Син ни кыландырасың болай? — дип кычкырып жи-
бәрәләр. — Дуңгыз баласы йортымы, әллә бер ныгытмамы бу?
Наф-Наф, эшен бүлми генә:

— Дуңгыз баласы өе ныгытма булырга тиеш! — дип
тыныч кына җавап бирә.

— Берәрсә белән сугышырга жыенмыйсыңдыр ич? —
дип мыркылдый Ниф-Ниф һәм Нуф-Нуфка күз кысып куя.

Бу сүздән икесе дә бөтен болынны яңгыратып көлешә-
ләр, мыркылдашалар.

Наф-Наф исә, авыз эченнән генә җырлый-җырлый, йор-
тының таш стөнасын өя дә өя:

Мин, әлбәттә, бик зирәк,
Бик зирәк, бик зирәк!
Йорт бары таштан кирәк,
Бик кирәк, бик кирәк!
Булса да бик хәйләкәр,
Бик усал, коточкыч,
Бу ишекне ачалмас
Бер ерткыч, бер ерткыч!

— Ул нинди ерткыч тагы? — дип сорап куя Ниф-Ниф
Нуф-Нуфтан.

— Ул нинди ерткыч тагы? — дип сорап куя Нуф-Нуф
Наф-Нафтан.

— Нинди булсын — бүре! — дип җавап бирә Наф-Наф
һәм тагын бер кирпич китереп сала.

— Карасана, ул бүредән курка! — ди Ниф-Ниф.

— Бүре ашар дип курка! — ди Нуф-Нуф.

Туганнар тагын да ныграк көләләр, мыркылдыйлар.

— Монда нинди бүре булсын? — ди Ниф-Ниф.

Нуф-Нуф та сүзсез калмый:

— Монда бернинди бүре дә юк! Куркак ул!

Шуннан алар биешә-биешә җырлап җибәрәләр:

Куркытмый безне бүре,
Соры бүре, карт бүре!
Кайда син, ахмак бүре,
Соры бүре, карт бүре?

Алар Наф-Нафны үчөкләмәкче булалар да соң, тегесе
әйләнеп тә карамый.

— Киттек, Нуф-Нуф, — ди моны күреп Ниф-Ниф, —
монда безгә бер эш тә юк!

Шулай диләр дә ике батыр күнел ачып йөрергә китә-
ләр. Бии-бии, җырлый-җырлый баралар, хәтта әле урманга
кергәч тә туктый белмиләр. Бу тавышка нарат астында
йоклап яткан бүре уянып китә. Үзе ач, үзе бик усал икән
бүре.



— Бу нинди тавыш? — дип ачу белән мыгырданып куя ул. Аннары ахмак дуңгыз балаларының чыр-чуы килгән якка торып чаба.

Бүрене рәсемдә генә күргән Ниф-Ниф:

— Каян килеп монда бүре булсын? — дип сөйләнәп тора иде.


Нуф-Нуфның да тере бүрене әле күргәне юк иде.


— Борыныннан эләктереп алсак, күрмәгәнән күрер! — дип сөйләнә ул.

— Егып кына калдырмабыз, бәйләп салырбыз да менә болай, менә болай таптарбыз үзен! — ди Ниф-Ниф һәм таптап күрсәтә.

Туганнарның кәефләре тагын да ныграк күтәрелә, һәм алар кычкырып җырлап җибәрәләр:

Куркытмый безне бүре,
Соры бүре, карт бүре!
Кайда син, ахмак бүре,
Соры бүре, карт бүре?





Күзләрен ачыбрак карасалар — алларында чын бүре!

Зур агач артына поскан да тик тора. Кыяфәте коточкыч, күзләре зәһәр елтырый, тешләре ыржайган. Аны күргәч, Ниф-Ниф белән Нуф-Нуфның тәннәре чымырдап куя, нәни койрыклары дер-дер калтырый. Бичара дуңгыз балалары баскан урыннарында катып калалар.

Бүре сикерергә хәзерләнә, тешләрен шак-шык китерә, уң күзен акайта. Шул чак дуңгыз балалары аңга киләләр дә чиный-чиный йөгәрәләр.

Моңарчы аларның гомерләрендә дә болай тиз йөгөргәннәре булмый.

Үкчәләрен ялтыратып, тузан болыты күтәреп, һәркайсы үз өенә чаба.




Ниф-Ниф салам өенә элегрәк кайтып житә һәм бүренен борын төбөндә ишеген ябып өлгерә.

— Хәзер үк ишегеңне ач! Юкса ватып керәм! — ди бүре.

— Юк, ачмыйм, — ди Ниф-Ниф.

Ишек аркылы явыз ерткычның сулыш алуы ишетелә.

— Хәзер үк ишегеңне ач! — дип кабатлый бүре. — Юкса, йортыңны өрөп очырам!



Ниф-Ниф куркудан ни дип тә жавап бирә алмый.

Шунда бүре өрөргә тотына: „Өф-ф-фе-е-е!“

Өй түбәсеннән салам оча, стеналар дер селкенә.

Бүре яңадан тирән итеп сулыш ала да яңадан өрөп жи-
бәрә: „Өф-ф-фе-е-е-е!“

Бүре өченче тапкыр өргәч инде, көчле өермә килеп
бәрелгәндәй, төрле якка очып тарала өй.

Бүре дунгыз баласының түм-түгәрәк нәни борыны тө-
бендә үк тешен шыкырматып куя. Ләкин Ниф-Ниф читкә

тайпылып өлгөрә һәм йөгереп китә. Бер минут эчендә Нуф-Нуф янына килеп житә.


Ике туган тиз-тиз ишекне бикләп куялар. Шундук бүре тавышы ишетелә:


— Икегезне дә тотып ашыйм болай булгач!

Ниф-Ниф белән Нуф-Нуф куркышып бер-беренә карап алалар. Тик инде бүре, бик нык арыганлыктан, хәйлә белән эш итәргә була.

Өйдәгеләр ишетсен дип, ул юри кычкырып сөйләнә:

— Юк, юк, алай итмим әле. Мин бу бетерешкән дунгыз балаларын ашамыйм әле. Өемә кайтыйм әле!





— Ишеттеңме? — дип сорый Ниф-Ниф Нуф-Нуфтан. —
Ул безне ашамыйм ди ич! Без бетерешкән икәнбез!

— Бик яхшы! — ди Нуф-Нуф. Шундук калтыравыннан да
туктый.

Туганнарның күнеле күтәрелеп китә, һәм алар, берни
булмагандай, җырлап җибәрәләр:

Куркытмый безне бүре,
Соры бүре, карт бүре!
Кайда син, ахмак бүре,
Соры бүре, карт бүре?



Ә бүренә китәргә исәбе дә юк. Ул бер почмакка яшәренә генә. Бик көлкә тоела аңа. Шаркылдап көлеп жибәрмичә көчкә түзеп тора. Бу ахмак дуңгыз балаларын тәки алдады бит!

Дуңгыз балалары тәмам тынычлангач, бүре сарык тиресе ала да посып кына өйгә якынлаша. Ишек төбенә житкәч, сарык тиресен бөркәнә дә әкрән генә шакып карый.

Шакыганны ишеткәч, Ниф-Ниф белән Нуф-Нуф куркуга төшәләр.

— Кем бар? — диләр. Үзләренәң нәни койрыклары тагын дер-дер калтырарга тотына.

— Бу — ми-и-ин — бер бичара сарык! — дип чинап жи-
бэрэ бүрө нэзек кенэ тавыш белэн. — Мин көтүдөн аеры-
лып калдым, бик арыдым. Кунарга кертмэссез микэн?

— Кертэргэме? — дип сорап куя киң күңөллө Ниф-Ниф
туганыннан.

— Сарыкны кертэргэ була! — дип ризалык бирэ Нуф-
Нуф. — Сарык — бүрө түгөл инде ул.

Дуңгыз балалары сарыкка дип ишекне ачсалар — элге
дэ баягы шул ыржайган тешле бүрө! Туганнар шап итеп
ишекне ябалар. Ерткыч бэрөп кэрмэсен өчөн, ишекне бар
куэтлэрэнэ терэп торалар.





Бүренен ачуы чыга. Хэйлэли алмады бит шул дуңгыз балаларын! Ул өстендәге сарык тиресен ташлый да:

— Бирермен әле кирәгегезне! Өегезнең хәзер көлен күккә очырам! — ди.

Шулай ди дә өергә тотына. Йорт берәз кыйшай башлай. Бүре тагын икенче кат, өченче кат, дүртенче кат өрә. Түбәдәге яфраклар очып-очып төшәләр, стеналар селкенә, тик шулай да өй әле һаман жимерелми иде.

Бүре бишенче кат өргәч кенә, өй чайкалып куя һәм жимерелеп тә төшә. Шул жимерекләр арасында тик бер ишек кенә утырып кала.






Дунгыз балалары, котлары алынып, йөгөрешеп китэләр. Куркудан алар аяксыз калалар, һәрбер кыллары дерелди, танаулары кибә. Ике туган барлык көчләренә Наф-Наф өенә таба йөгөрә.

Бүре зур-зур алдыртып сикерә-сикерә артларыннан житә язып килә. Ул бер тапкыр чак кына Ниф-Нифның сыйрагыннан эләктереп алмый. Ниф-Ниф тагын да катырак чаба башлый.

Бүре дә кызулай төшә. „Бу юлы ычкындырмыйм инде!“ — дип уйлай бүре.

Ләкин ул бәлагә очрый.




Дуңгыз балалары зур бер алмагач яныннан выжт итеп узып китэлэр. Бүрө исэ читкэ тайпылып өлгөрө алмый, очып килгән мэлгә шул алмагачка бәрелә. Шабырдап алмалары коела. Бер бик каты алма аның маңгаена килеп төшә дә маңгаен шештереп чыгара.


Ул арада Ниф-Ниф белән Нуф-Нуф, ярым үле, ярым тере хәлдә, Наф-Наф өенә йөгөрөшөп килеп житэлэр.

Туганнары аларны тиз генә өйгә кертә. Бу бичара дуңгыз балалары куркудан сүз дә әйтә алмас булганнар иде.

Алар, дэшми-тынмый карават астына ташланып, шунда по-сышып калалар. Наф-Наф аларны бүре куганын шундук аңлап ала. Ләкин аның таш йортында куркырга урын бул-мый. Ул тиз генә ишекнең бикләвечен этеп куя да, урын-дыкка утырып, кычкырып жырлап жибәрә:

Булса да бик хәйләкәр,
Бик усал, коточкыч,
Бу ишекне ачалмас
Бер ерткыч, бер ерткыч!





Нәкъ шул чакта ишек шакыйлар.

— Кем ул анда?—дип сорый Наф-Наф, тыныч кына.
Бүренен тупас тавышы ишетелә:

— Күп телеңә салынма, ач тизрәк!

Наф-Нафның исе дә китми.

— Ачмый торсын әле! Ачкан диярләр!—дип жавап кай-
тара ул.

— Әһә, алай икән! Алайса чыдап кына торыгыз! Мин
хәзер өчегезне дә тотып ашыйм!

Наф-Наф утырган урыныннан да кузгалмый.

— Ашап кара,—ди. Бу нык таш йортта аның үзенә дә,
туганнарына да куркырга урын булмавын ул яхшы белә.


Шунда инде бүре тирэнрәк итеп сулыш ала да бар көченә өрөп тә жибәрә.

Ләкин ул күпме генә өрмәсен, нәни генә бер таш та үз урыныннан купмый.

Бүре көчәнүдән агарынып-күгәрәненеп бетә.

Йорт чыннан да ныгытма шикелле тора. Шуннан бүре ишекне дөбердәтә башлый. Тик ишек тә бирешми.

Бүре ачуыннан өйнең стенасын тырный, аның ташларын кимереп карый. Тик ул тырнакларын сындырып бетерә, тешләрен тәмам эштән чыгара. Бу усал ач бүренең, кайтып китми, бүтән чарасы калмый.



Ләкин шул чагында бүренең күзе моржага төшә. Куанычы эченә сыймый.


— Әһә! Тотам да моржадан төшәм!

Ул сакланып кына түбәгә менә дә берәз колак салып тыңлап тора. Өй эче тып-тын.

„Мин бүген барыбер ашыйм аларны!“ — дип уйлый бүрә һәм, иреннәрен ялаштыргалап, моржага якынлаша.

Ләкин ул моржадан төшә башлауга, дуңгыз балалары аның кыштырдаганын ишетәләр. Казан капкачына корым да коела башлагач, зирәк Наф-Наф эшне шундук сизеп ала.





Ул тиз генә кайнап торган казан янына ташлана һәм казанның капкачын ачып куя.


— Менә хәзер рәхим итегез!— ди Наф-Наф һәм туганнарына күз кыса.

Ниф-Ниф белән Нуф-Нуф ул арада тынычланып өлгерәләр һәм, елмаешып, үзләренең акыллы, батыр туганнарына сокланып карап торалар.

Дуңгыз балаларына озак көтәргә туры килми.

Корымга буялып беткән бүре кайнап торган суга шاپылдап килеп төшә.

Бөтен тәннәрен куырып ала кайнар су.



Күзләре атылып чыга бүренең. Каты үкереп жибәрә. Моржадан ничек кире чыгуын да, түбәдән ничек жиргә төшүен дә сизми кала. Койрыгын кысып кына, бикле ишек турысыннан урманга чабып уза.

Ә өч туган, өч нәни дуңгыз баласы, аның артыннан карап калалар. Бу явызны акылга утыртуларына куанышалар.

Ә бераздан күңелле жырларын жырлап жибәрәләр:



Дөньяда юк мондый өй,
Мондый өй, мондый өй!
Көлеп тора безнен өй,
Безнен өй, безнен өй!

Булса да бик хәйләкәр,
Бик усал, коточкыч,
Бу ишекне ачалмас
Бер ерткыч, бер ерткыч!

Кирәген нык биргәнгә,
Бүрегә биргәнгә,
Урманга бу тирәгә,
Килмәс бу тирәгә!

Менә шул хәлдән соң бу өч туган бергә-бергә яши
баһуыйлар.

Өч нәни дуңгыз баласы — Ниф-Ниф, Нуф-Нуф һәм Наф-
Наф турында безнең бар белгәннәр менә шушы инде.

